

TNPSC துளிகள்

- ❖ TVS சப்ளை செயின் சொல்யூஷன்ஸ் என்ற நிறுவனத்தின் நிர்வாகத் துணைத் தலைவர் R.தினேஷ், இந்தியத் தொழில்நுறையின் தலைவராக 2022-2023 ஆகிய ஆண்டுகளுக்கு நியமிக்கப் பட்டுள்ளார்.
- ❖ நிதி ஆயோக அமைப்பின் முன்னாள் தலைமை நிர்வாக அதிகாரி அமிதாப் காந்த், G20 அமைப்பின் தலைமைப் பொறுப்பினை இந்தியா ஏற்பதற்கு சில மாதங்களுக்கு முன்னதாக இந்தியாவின் அரசு முறை அதிகாரியாக (ஷெர்பாவாக) பணியாற்ற உள்ளார்.
- ❖ ஜப்பானின் முன்னாள் பிரதமர் ஷின்சோ அபே அவர்களுக்கு மரியாதை செலுத்தும் வகையில், ஜூலை 09 ஆம் தேதியன்று இந்திய நாடு முழுவதும் அரசு துக்க நாளாக அனுசரிக்கப் பட்டது.
- ❖ கஜகஸ்தானில் நடைபெற்ற எலோர்டா கோப்பைப் போட்டியில் இந்தியக் குத்துச் சண்டை வீராங்கனைகளான அல்ஃபியா பதான் மற்றும் கிதிகா ஆகியோர் தங்கப் பதக்கம் வென்றனர்.
- ❖ கிரிக்கெட் வரலாற்றில் தொடர்ச்சியாக 13 டி20 போட்டிகளில் வெற்றி பெற்ற முதல் அணித் தலைவர் என்ற பெருமையை இந்திய கிரிக்கெட் அணித்தலைவர் ரோகித் சர்மா பெற்றுள்ளார்.
- ❖ இளம் இந்திய கிராண்ட்மாஸ்டர் D.குகேஷ் ஸ்பெயினின் ஜிஜோன் நகரில் நடைபெற்ற கிஜோன் செஸ் மாஸ்டர்ஸ் போட்டியில் சாம்பியன் பட்டத்தை வென்றார்.

தமிழ்நாடுச் செய்திகள்

20 புதிய கல்லூரிகள்



- ❖ மு.க.ஸ்டாலின் அவர்கள் 20 கலை மற்றும் அறிவியல் கல்லூரிகளைக் காணொலிக் காட்சி மூலம் திறந்து வைத்தார்.
- ❖ இந்த 20 கல்லூரிகளும் தற்போது தற்காலிகக் கட்டிடங்களில் செயல்படும்.
- ❖ அவற்றிற்கானக் கட்டிடங்கள் அரசால் கட்டப்பட்ட பிறகு இந்தக் கல்லூரிகள் நிரந்தரக் கட்டிடங்களுக்கு மாற்றப்படும்.
- ❖ மாநிலத்தில் 20 கலை மற்றும் அறிவியல் கல்லூரிகளைத் தொடங்குவதற்கான ஒரு அறிவிப்பினை உயர்கல்வித்துறை அமைச்சர் பொன்முடி அவர்கள் சட்டசபையில் வெளியிட்டார்.

- ❖ 2021-22 ஆம் ஆண்டில் வெளியிடப்பட்ட ஒரு அறிவிப்பின் படி, மாநில அரசானது 10 கல்லூரிகளை நிறுவத் திட்டமிட்டிருந்தது.
- ❖ பின்னர் 2022-23 ஆம் ஆண்டில் வெளியிடப்பட்ட அறிவிப்பில், மேலும் 10 கலை மற்றும் அறிவியல் கல்லூரிகளை நிறுவ மாநில அரசு திட்டமிட்டுள்ளது.

தேசியச் செய்திகள்

இந்தியாவின் மிக முதுமையான வங்காளப் புலி

- ❖ ஒரு உயிரியல் பூங்காவில் வைத்துப் பாதுகாக்கப்பட்ட உலகிலேயே மிகவும் வயதான புலியான ராஜா சமீபத்தில் இறந்தது.
- ❖ இது கொல்கத்தாவின் தெற்கு கையிர்ப்பாரி என்ற பாதுகாப்பு மையத்தில் இறந்தது.
- ❖ ராஜா என்ற புலியின் வயது 25 வயது 10 மாதங்களாகும்.
- ❖ புலிகளின் சாதாரண ஆயுட்காலம் ஆன 18 ஆண்டுகள் என்ற நிலையில், ராஜா 25 ஆண்டுகள் உயிர் வாழ்ந்துள்ளது.



மிகை மெய்த்தோற்றத் திரைகள்


- ❖ மும்பையில் உள்ள சத்ரபதி சிவாஜி மகாராஜ் இரயில் முனையம் ஆனது, மிகை மெய்த்தோற்றத் திரைகள் பொருத்தப்பட்ட இந்தியாவின் முதல் இரயில் நிலையமாக மாறி உள்ளது.
- ❖ இரயில் நிலையத்தில் உள்ள பயணிகள் தற்போது விலங்குகளை நேரில் சந்திக்க முடிவதோடு பனிப்பொழிவு மற்றும் தந்திரக் காட்சிகளை நேரில் காணலாம் மற்றும் உலகத்தைக் கிட்டத்தட்ட ஒரே இடத்தில் சுற்றிப் பார்க்கலாம்.
- ❖ இது இரயில்வே நிர்வாகத்திற்கு வருவாயை ஈட்டித் தருவதையும், பயணிகளுக்கு சில வேடிக்கை மற்றும் பொழுதுபோக்கு நிகழ்ச்சிகளை வழங்குவதையும் நோக்கமாகக் கொண்டுள்ளது.
- ❖ மிகை மெய்த்தோற்றம் (AR) என்பது உண்மையான நேரடி நிகழ்வுகளை மிகைப் படுத்திக் காட்டும் ஒரு தொழில்நுட்பமாகும்.

- ❖ இது எண்ணிம காட்சி கூறுகள், ஒலி அல்லது தொழில்நுட்பத்தின் மூலம் வழங்கப்படும் பிற உணர்ச்சி தூண்டுதல்களைப் பயன்படுத்துவதன் மூலம் உருவாக்கப்படுகிறது.



சர்வதேசச் செய்திகள்

2023 ஆம் ஆண்டில் உலகின் அதிக மக்கள் தொகை கொண்ட நாடு




- ❖ 2023 ஆம் ஆண்டில் இரு நாடுகளிலும் இந்த ஆண்டு 1.4 பில்லியனுக்கும் அதிகமான மக்கள் தொகை பதிவாகியுள்ள நிலையில் உலகின் அதிக மக்கள்தொகை கொண்ட நாடாக இந்தியா சீனாவை விஞ்சும்.
- ❖ உலக மக்கள் தொகையானது, இந்த ஆண்டு நவம்பர் 15 ஆம் தேதிக்குள் 8 பில்லியனை எட்டும் என மதிப்பிடப்பட்டுள்ளது.
- ❖ இது 2030 ஆம் ஆண்டில் 8.5 பில்லியனாகவும், 2100 ஆம் ஆண்டில் 10.4 பில்லியனாகவும் உயரலாம்.
- ❖ உலக மக்கள் தொகையானது 1950 ஆம் ஆண்டிற்குப் பிறகு மிகவும் குறைவான வேகத்தில் அதிகரித்து வந்தது.
- ❖ இது 2020 ஆம் ஆண்டில் 1 சதவீதத்திற்கும் கீழே சரிந்தது.
- ❖ 2021 ஆம் ஆண்டில், உலக மக்கள்தொகையின் சராசரி கருவுறுதல் வீதமானது ஒரு பெண்ணுக்கு அவரது வாழ்நாள் முழுவதும் 2.3 குழந்தைப் பிறப்புகளாக இருந்தது.
- ❖ இது 1950 ஆம் ஆண்டில் சுமார் 5 என்ற குழந்தைப் பிறப்புகளில் இருந்து வீழ்ச்சி

அடைந்தது.

- ❖ உலகளாவிய கருவுறுதல் வீதமானது 2050 ஆம் ஆண்டில் ஒரு பெண்ணுக்கு 2.1 குழந்தை பிறப்புகளாக மேலும் குறையும் என்று கணிக்கப்பட்டுள்ளது.

சர்வதேச சிறார் பாலியல் சுரண்டல் தொடர்பான முன்னெடுப்பு



- ❖ சர்வதேசக் காவல்துறையின் சர்வதேச சிறார் பாலியல் சுரண்டல் (ICSE) தொடர்பான முன்னெடுப்பில் இந்தியாவின் மத்தியப் புலனாய்வுப் பிரிவு இணைந்துள்ளது.
- ❖ இதன் மூலம், அதன் படங்கள் மற்றும் ஒளிப்படக் காட்சிகள் ஆகியவற்றின் தரவுத் தளத்திற்கான அணுகலைப் இது பெற்றது.
- ❖ சர்வதேச சிறார் பாலியல் சுரண்டல் தொடர்பான முன்னெடுப்பின் படம் மற்றும் ஒளிப்படக் காட்சிகள் தரவுத்தளம் ஆனது ஒரு நுண்ணறிவு மற்றும் புலனாய்வுக் கருவி ஆகும்.
- ❖ இது சிறப்புப் புலனாய்வாளர்களை சிறார் பாலியல் துஷ்பிரயோக வழக்குகள் பற்றிய தரவைப் பகிர்ந்து கொள்ள வழிவகை செய்கிறது.
- ❖ இது சிறார் பாலியல் சுரண்டல் ஆதாரங்களைப் பகுப்பாய்வு செய்வதோடு, பாதிக்கப்பட்டவர்கள், துஷ்பிரயோகம் செய்பவர்கள் மற்றும் நடந்த இடம் ஆகியவற்றிற்கு இடையேயான தொடர்புகளை ஏற்படுத்துகிறது.
- ❖ இந்த தரவுத்தளத்தையும் மென்பொருளையும் அணுகுவதற்கு வாய்ப்பு பெற்ற 68வது நாடு இந்தியாவாகும்.
- ❖ சர்வதேச சிறார் பாலியல் சுரண்டல் தொடர்பான முன்னெடுப்பின் தரவுத்தளம் ஆனது உலகளவில் சராசரியாக தினமும் 7 பாதிக்கப்பட்ட குழந்தைகளை அடையாளம் காண உதவுகிறது.

மாநிலச் செய்திகள்

டெல்டா தரவரிசை

- ❖ ஷ்யாமா பிரசாத் முகர்ஜி கிராம-நகர்ப்புற பணித் திட்டத்தின் கீழ் மேற்கொள்ளப்பட்ட ஜூன் மாதத்திற்கான டெல்டா தரவரிசையில் ஜார்க்கண்ட் முதல் இடத்தைப் பிடித்து

உள்ளது.

- ❖ இதை நிதி ஆயோக் அமைப்பானது வெளியிட்டது.
- ❖ நாட்டிலேயே ஒட்டு மொத்தச் செயல்திறனில், ஜார்க்கண்ட் மாநிலம் மிக முன்னேற்றம் அடைந்து 8வது இடத்தைப் பெற்றுள்ளது.

பிரபலமானவர்கள், விருதுகள் மற்றும் நிகழ்வுகள்

P.கோபிநாத் நாயர்

- ❖ சுதந்திரப் போராட்ட வீரர் P.கோபிநாதன் நாயர் தனது 100வது வயதில் காலமானார்.
- ❖ இவர் காந்தியச் சித்தாந்தத்தைத் தனது வாழ்க்கையில் வெகுவாக பின்பற்றச் செய்தற்காகப் பிரபலமாக அறியப்பட்டதோடு இவருக்குப் பத்ம விருது வழங்கப்பட்டு கௌரவிக்கப் பட்டது.
- ❖ இவர் சுதந்திரப் போராட்டத்தில் கலந்து கொண்டவர் ஆவார்.
- ❖ இவர் 1942 ஆம் ஆண்டு வெள்ளையனே வெளியேறு இயக்கத்தில் பங்கேற்றார்.
- ❖ இவர் வினோபா பாவேஷுடன் இணைந்து பூதான் மற்றும் கிராமதான் இயக்கங்களை ஊக்குவிப்பதற்காகப் பணியாற்றினார்.
- ❖ இந்திய அரசானது சமூகத்திற்கு அவர் ஆற்றியப் பங்களிப்பிற்காக 2016 ஆம் ஆண்டில் பத்மஸ்ரீ என்ற நான்காவது உயரிய குடிமை விருதை அவருக்கு வழங்கி கௌரவித்தது.



முன்னாள் தலைமை பொருளாதார நிபுணர்களின் புகைப்படம் கொண்ட சுவர்

- ❖ இந்தியாவில் பிறந்த கீதா கோபிநாத் சர்வதேச நாணய நிதியத்தின் 'முன்னாள் தலைமைப் பொருளாதார நிபுணர்களின் புகைப்படம் கொண்ட சுவரில்' இடம் பெற்று உள்ளார்.
- ❖ இந்தப் பெருமையைப் பெற்ற முதல் பெண் மற்றும் இரண்டாவது இந்தியர் இவர் ஆவார்.
- ❖ ரகுராம் ராஜன் இந்த பெருமையைப் பெற்ற முதல் இந்தியர் ஆவார்.
- ❖ இவர் 2003 மற்றும் 2006 ஆகிய ஆண்டுகளுக்கு இடையில் சர்வதேச நாணய நிதியத்தின் தலைமைப் பொருளாதார நிபுணராகவும், ஒரு ஆராய்ச்சி இயக்குநராகவும் பணி

ஆற்றியவர் ஆவார்

- ❖ கீதா கோபிநாத் 2018 ஆம் ஆண்டு அக்டோபர் மாதத்தில் சர்வதேச நாணய நிதியத்தின் தலைமைப் பொருளாதார நிபுணராக நியமிக்கப்பட்டார்.
- ❖ பின்னர் கடந்த ஆண்டு டிசம்பர் மாதத்தில் சர்வதேச நாணய நிதியத்தின் முதல் துணை நிர்வாக இயக்குநராக பதவி உயர்வு பெற்றார்.



ஜப்பான் பிரதமர்



Shinzo Abe
Japan's longest-serving prime minister

1977
Graduates from Seikei University

1979-1982
Works at Kobe Steel before turning to politics

1993
First time elected to parliament

2006-2007
First term as prime minister
Resigns citing health problems in part

2012-2020
Second term as PM
Resigns over health problems

- Born September 21, 1954 in Tokyo
- Son of a former foreign minister and grandson of a former PM

- ❖ ஜப்பானின் முன்னாள் பிரதமர் ஷின்சோ அபே சமீபத்தில் காலமானார்.
- ❖ ஒரு பிரச்சார மேடையில் உரையாற்றுகையில் அவர் துப்பாக்கியால் சுடப்பட்டார்.

- ❖ ஷின்சோ அபே நீண்ட காலம் ஜப்பானின் பிரதமராகப் பணியாற்றியவர் ஆவார்.
- ❖ அவர் ஆரம்பத்தில் 2006-2007 வரையும், பின்னர் மீண்டும் 2012 முதல் 2020 வரையிலும் பணியாற்றினார்.

ஐக்கிய இராஜ்ஜியத்தின் பிரதமர்



- ❖ ஐக்கியப் பேரரசின் பழமைவாதக் கட்சியைச் சேர்ந்த பிரதமர் போரிஸ் ஜான்சன் தனது பதவியில் இருந்து விலகுவதாக அறிவித்துள்ளார்.
- ❖ புதிய தலைவரைத் தேர்ந்தெடுக்கும் ஒரு செயல்முறை முடியும் வரை ஜான்சன் அந்தப் பொறுப்பில் இருப்பார்.

விளையாட்டுச் செய்திகள்

உலக மாஸ்டர்ஸ் தடகள சாம்பியன்ஷிப் போட்டி



- ❖ 94 வயதான அரியானா மாநிலத்தினைச் சேர்ந்த பகவானி தேவி தாகர் 2022 ஆம் ஆண்டு உலக மாஸ்டர்ஸ் தடகள சாம்பியன்ஷிப் போட்டியில் இந்தியாவிற்காக ஒரு தங்கம் மற்றும் 2 வெண்கலப் பதக்கங்களை வென்றார்.

- ❖ பின்லாந்தின் தாம்பியரில் நடைபெற்ற 2022 ஆம் ஆண்டின் உலக மாஸ்டர்ஸ் தடகள சாம்பியன்ஷிப் போட்டியின் 100 மீட்டர் தடை தாண்டுதல் போட்டியில் இவர் தங்கப் பதக்கத்தினைப் பெற்றார்.
- ❖ மேலும் இவர் குண்டு எறிதலில் வெண்கலப் பதக்கத்தினை வென்றார்.

இதரச் செய்திகள்

ஐரோப்பாவில் கண்டறியப்பட்ட பழமையான மனித புதைபடிவம்



- ❖ சமீபத்தில் வடக்கு ஸ்பெயினில் ஒரு தாடை எலும்புத் துண்டு கண்டுபிடிக்கப்பட்டது.
- ❖ ஐரோப்பாவில் இன்று வரையில் கண்டுபிடிக்கப்பட்ட மனித மூதாதையரின் ஒரு மிகப் பழமையான புதைபடிவமாக இது இருக்கலாம்.
- ❖ அடாபர்கா மலைத்தொடரில் உள்ள தொல்பொருள் ஆய்வுத் தளத்தில் கண்டுபிடிக்கப்பட்ட இந்த புதைபடிவம் சுமார் 1.4 மில்லியன் ஆண்டுகள் பழமையானது ஆகும்.
- ❖ தற்போது வரையில், ஐரோப்பாவில் கண்டுபிடிக்கப்பட்ட மிகப் பழமையான மனித உடலின் புதைபடிவமானது 2007 ஆம் ஆண்டில் இதே இடத்தில் கண்டுபிடிக்கப்பட்ட தாடை எலும்பு ஆகும்.
- ❖ இது 1.2 மில்லியன் ஆண்டுகள் மிகப் பழமையானது என தீர்மானிக்கப்பட்டது.

